

Tíðindi til føroyingar uttanlanda stuðla av tí føroysku sjómanskirkjuni.

Danjal av Rana 07.05.2016 (11:40)

Stak gott veður í næstu viku

Sunnudagin kemur ein hitabrúgv inn yvir Føroyar av landsynningi, men steðgar sum frá líður upp og viknar. Í næstu viku mennist eitt hátrýst um Ísland, sum eisini gevur støðugari veður í Føroyum.

Í dag verður gul til stívt andøvs gul av vestri, 5 til 10 m/s, sum pakauliga makar niður í lot til andøvs gul av útnyrðingi og um kvøldið eitt lítið lot av ymsum ættum, undir 5 m/s. Turt og møguga sær sólin og hitin millum 7 og 10 stig. Um náttina frískar hann vindin av landnyrðingi, 5 til 10 m/s. Tað verður skýggjað, men framvegis turt. Hitin niður í 5 stig.

Sunnudagin verður gul til stívt andøvs gul av landnyrðingi, 5 til 10 m/s, sum øtlar í andøvs gul upp í ein strúk, 8 til 13 m/s, eitt skifti upp í hvassan vind í støðum, 15 m/s. Skýggjað og út á dagin regn. Hitin millum 4 og 8 stig.

Mánadagin verður andøvs gul upp í ein srúk av landnyrðingi, 8 til 13 m/s. Skýggjað og stundum regn ella sirm. Hitin millum 5 og 8 stig.

Týsdagin verður gul til stívt andøvs gul av landnyrðingi, 5 til 10 m/s, í støðum upp í strúk í vindi, 13 m/s, sum spakuliga makar niður í lot til andøvs gul, 3 til 8 m/s. Yvirhøvdur skýggjað, men lítið reg og sum frá líður møguga mjørki í støðum. Hitin millum 5 og 8 stig.

Mikudagin verður turt og sóglottar. Hitin millum 7 og 10 stig, um náttina millum 3 og 7 stig. Lot til andøvs gul av ymsum ættum.

Hósdagin verður turt og sóglottar. Hitin millum 5 og 8 stig, um náttina millum 2 og 5 stig. Lot til andøvs gul, fyri tað mesta at landnyrðingi og norðri.

Allar Shell-støðirnar í Danmark seldar

Bensinrisin Shell hevur alment selt donsku bensinstøðir sínar til kandiska Couche-Tard, sum rekur Statoil.

Fyri tveimum mánaðum síðani góðtók Evropaneindin, at Couche-Tard kundi keypa støðirnar hjá Shell. Nú er splan til eitt virði av sløkum 2 mia. kr. endaliga framd, upplýsir Shell í tíðindaskrivi.

Bensinstøðirnar liggja spjaddar um alt landið og umfata bæði mannaðar og ómannaðar støðir.

Couche-Tard yvirtokur 131 støðir. Sum lið í avtaluni verður restin seld víðari til DCC Holding A/S, sum m.a. eigur DCC Energi.

Henda splan er tó enn ikki góðkend av kappingarmyndugleikunum.

Nakrar av Shell-støðunum halda fram undir navninum Shell. Aðrar skifta navn til Circle K (skal úttalast særkelkay). Orsøkin er, at kanadiska Couche-Tard er í ferð við at savna alla fyrirøku sína undir hesum nýggja navninum. Hetta merkir eisini, at allar Statoil-støðirnar skulu hava nýtt navn.

Couche-Tard yvirtók Statoil fyri trimum árum síðani, og ein partur av avtaluni var, at bensinsplurnar bert kundu eita Statoil fram til 2021.

Mikudagin hvørður so tann fyrsta av donsku Statoil-støðunum, tá bensinstøðin á Kettevej í Hvidovre skiftir navn til Circle K. Soleiðis verður hildið fram inntil ongar Statoil-støðir eru eftir á danskari jørð.

Shell upplýsir, at brennievniskortini euroShell og Shell Card framvegis kunnu verða brúkt í Danmark. Í ár og 2017 verða annars nýggj Circle K-kort send út til kundarnar, ið hava Statoil-kort. Allur avsláttur og allar avtalur verða fluttar automatiskt, og nýggju kortini kunnu nýtast á øllum Statoil,- Circle K,- Ingo- og 1-2-3-støðum umframt truckanleggum.

Kelda: jp.dk

Antares.fo

Fyrrverandi íslenski forsætisráðharrin og tjóðbankastjórinn og núverandi blaðstjóri á Morgunblaðnum, Davíð Oddsson, tók þell á bóli í Íslandi í gjár, tá hann kunngjörði, at hann eftir stutta umhugsunartíð hefur gjört av at stilla upp til forsetavalið í Íslandi í næsta mánaða.

Davíð Oddsson sigur, at hansara «serfrøði og kunnleiki» kundi komið væl við í forsetaembætinum. Sosialu miðlarnir í Íslandi hava kókað, síðani tíðindini um uppstilling hansara bórust í gjár, tí 68-ára gamli Davíð Oddsson er ein umstríddur persónur.

Hann var ein av fleiri leiðarum í Íslandi, sum fingi skyldina fyri vantandi vilja og evni at hava tamarhald á bankunum í sambandi við bankakreppuna og búskaparliga ruðuleikan í landinum í 2008.

– Tjóðin kennir mínar veikleikar

Davíð Oddsson var forsætisráðharri í tíðarskeiðnum 1991-2004 og uttanríkisráðharri frá 2004-2005.

Hann var tjóðbankastjóri í árunum 2005-2009. Áðrenn hann gjörðist forsætisráðharri, var hann

borgarstjóri í Reykjavík frá 1982 til 1991.

Síðani Oddsson gavst sum tjóðbankastjóri, hefur hann verið ábyrgdarblaðstjóri á Morgunblaðnum.

Hann ætlar at taka seg úr hesum starvinum undir valstríðnum.

– Meginparturin av tjóðini kennir meg væl. Tey kenna vónandi mínar dygdir, og tey kenna eisini væl mínar veikleikar. Hyggur tú at mær sum eini íbúð, so havi eg ongi fjald brek, segði Davíð Oddsson við íslenskar miðlar í gjár.

Hann segði víðari, at ein av hansara bestu eginleikum er, at hann er til staðar í trupulum tíðum, og at hetta júst er tað, tjóðini tørvar.

– Í truplum tíðum er neyðugt at hava ein persón, ið er kendur fyri at kunna taka avgerðir, sum er treiskur og ikki verður órógvaður av øðrum, ella fær negativa ávirkan frá øðrum, segði hann víðari sambært Visir.

Stillar upp ímóti Grimsson

Forsetaembætið í Íslandi er í stóran mun eitt súmbolskt starv, men forsetin hefur ávirkan m.a. í sambandi við skipan av stjórn.

Forsetavalið verður 25. juni.

Núverandi forsetin, Ólafur Ragnar Grimsson, kunngjörði fyri fáum vikum síðani, at hann stillar upp aftur, hóast hann í nýggjársrøðu síni boðaði frá, at hann ikki fór at taka eitt tørn aftrat.

Grimsson hefur verið forseti síðani 1996, og er sostatt tann longstsitandi forsetin, ið landið hefur havt.

Kelda: NTB

Antares.fo

Ársins lið: Ósemja um fyra pláss

06.05.2016 - 20:39

Norðlýsið og Sosialurin settu eins og vanligt í vikuni sítt ársins lið fyri fyrsta triðingin.

Bæði bløðini vóru samd um 7 av teimum 11 plássunum. Men ósemja var um málverja, annan av miðverjunum, ein á sentrala miðvøllinum og ein av álopskendu miðvallarleikarunum.

Socialurin setti í blaðnum mánadagin sítt ársins lið higartil. Liðið sá soleiðis út:

Heðin Stenberg (AB) – Bárður Hansen (Vikingur), Hørður Askham (B36), Jóhan T. Davidsen (HB), Ári M. Jónsson (HB) – Sølvi Vatnhamar (Vikingur), Petur Knudsen (NSÍ), Lukasz Cielsewicz (B36) – Árni Frederiksberg (NSÍ), Klæmint A. Olsen (NSÍ), Jóannes Bjartalíð (KÍ). Venjari: Mikkjal K. Thomassen (KÍ)

Í Norðlýsinum mikudagin var ársins lið soleiðis mannað: Kristian Joensen (KÍ) – Bárður Hansen (Vikingur), Ahmed Mujdragic (KÍ), Hørður Askham (B36), Ári M. Jónsson (HB) – Sølvi Vatnhamar (Vikingur), Róaldur Jakobsen (B36), Súni Olsen (KÍ) – Árni Frederiksberg (NSÍ), Klæmint A. Olsen (NSÍ), Lukasz Cieslewicz (B36). (eingin venjari valdur)

Nordlysif.fo

Bara ÍF fingið fult móti botnliðunum

06.05.2016 - 21:07

Í toppdystum hefur einki lið fingið meir enn 4 stig av teimum 9 møguligu fyrsta triðingin av kappingini.

Niðanfyri hava vit hugt eftir, hvussu liðini í Effodeildini standa seg móti ymisku bólkunum á stigatalvuni um vit bólka liðini upp í triggjar bólk (toppur, miðja og botnur). Og har sást enn eitt tekin um, hvussu tøtt kappingin er. Tí einki lið hefur fingið meir enn 4 stig móti topp 3. Hinvegin er

bara ÍF, sum hefur fingið fulla úrtøku móti botnliðunum. Topp liðini hava øll sett stig til ein dyst móti trimum teimum niðastu liðunum. Fyri topp 5 liðini er mynstri áleið tað sama fyri hvønn bólk, meðan ÍF hefur fingið fulla úrtøku móti botnliðunum, men bara eitt stig móti trimum teimum ovastu.

Víkingur

Móti topp 3: 4 stig

Móti miðal 3: 7 stig

Móti botn 3: 7 stig

KÍ

Móti topp 3: 4

Móti miðal 3: 6

Móti botn 3: 7

B36

Móti topp 3: 4

Móti miðal 3: 6

Móti botn 3: 7

HB

Móti topp 3: 4

Móti miðal 3: 6

Móti botn 3: 7

NSÍ

Móti topp 3: 3

Móti miðal 3: 6

Móti botn 3: 6

ÍF

Móti topp 3: 1

Móti miðal 3: 4

Móti botn 3: 9

Skála

Móti topp 3: 3

Móti miðal 3: 1

Móti botn 3: 5

TB

Móti topp 3: 1

Móti miðal 3: 3

Móti botn 3: 4

AB

Móti topp 3: 2

Móti miðal 3: 1

Móti botn 3: 2

B68

Móti topp 3: 0

Móti miðal 3: 0

Móti botn 3: 2

Nordlysid.fo

Fjórðingsfinalur: Tvey topp 4 lið rúka út

07.05.2016 - 06:08

Metingar: Lutakastið gjørdi, at tvey av núverandi topp 4 liðunum heilt vist rúka út úr steypakappingini sunnudagin.

Leygardagin og sunnudagin vera fjórðingsfinalurnar í kappingini um løgmannssteypið. Og lutakastið í ár gjørði, at fleiri av dystunum í fjórðingsfinaluni helst vera á pappírinum størri enn onkur av hálvfinalunum. Tí í Sarpugerði mótast nummar 1 og 4 í landskappingini, Víkingur og HB, meðan nummar 2 og 3, KÍ og B36, mótast við Djúpumýru. Niðanfyrri verður mettt um tær fyra fjórðingsfinalurnar.

Giza Hoyvík-Skála

Ein áhugaverdur dystur og helst eitt lutakast, sum bæði liðini vóru væl nøgd við. Giza Hoyvík hevur prógvað móti B68, at tað eru dygdir á liðnum og flestu leikararnir hava spælt dystir í bestu deildini. Tí vita teir, hvat krevst og harafturat er heimavøllurin ein fyrimunur fyri Giza Hoyvík. Skála er hinvegin rættuliga komið fyri seg seinastu tíðina í Effodeildini, og nú er gongd komin á málskjótingna. Nú tykist liðið knappliga at hava tyngd í áloppartinum, har Álvur Christiansen, Jonhard Frederiksberg og Jákup Johansen eru effektivir. Tað verður ikki nakar avgreiðlusurningur, men Skála er helst betri ført fyri at vinna á 1.deildarliðnum enn B68 var. Tipping: 2 (1-3)

NSÍ-EB/Streymur

NSÍ fekk helst á pappírinum besta lutakastið av liðunum, sum spæla í Effodeildini. Men spurningurin er, um tað verður so lætt hjá runavíkingum? NSÍ er ikki alt ov væl fyri í løtuni, meðan EB/Streymur er oddalið í 1.deild. Á pappírinum er EB/Streymur á manningarsíðuni helst eitt betri lið enn tað liðið, sum flutti niður í fjør. Men hinvegin hevur liðið spælt á lægri støði nú og leikferðin í 1.deild kann ikki samanberast við Effodeildina. Hetta er ársins størsti dystur hjá EB/Streymi, og tí verður tað uttan iva eitt sera uppsett lið, sum NSÍ mótir. Men munurin eigur at vera ov stórur til at EB/Streymur klárar tað, serliga tá talan er um dyst við Løkin. NSÍ fær tó harða mótstøðu. Tipping: 1 (2-1)

Víkingur-HB

Víkingur kann ikki tosa seg burturúr at vera favorittur hendan dystin, tí umframt at Víkingur er steypaliðið framum nakað lið seinastu árin, so er liðið eisini á odda í løtuni í Effodeildini. Harafturat hevur Víkingur havt gott tak á HB á heimavølli seinastu árin. HB eigur tó at vera sera uppsett eftir at koma langt í steypakappingini í ár, tí liðið hevur ikki vunnið hesa kappingina síðani 2004. Víkingur er tó ikki so stórur favorittur, at HB einki kann gera. Liðini hava spælt í Gundadali fyrr í ár, og tá hevði HB gott tak á stórum parti av dystinum. HB hevur tapt tveir dystir á rað í landskappingini, so helst síggja vit eitt sera uppsett lið, sum eisini vil gera enda á sigursrøðini hjá Víkingi seinastu 4 árin. Tipping: 1 (2-1)

KÍ-B36

Dystur millum nummar 2 og 3 í landskappingini og ein dystur millum tvey feløg, sum ikki hava verið í steypafinaluni í fleiri ár. Bæði liðini hava verið væl fyri í landskappingini í longri tíð, hóast B36 tapti ein javnan dyst í trupla útidystinum móti Víkingi seinast. Liðini hava spælt í Klaksvík fyrr í ár, og tá endaði tað við javnleiki 1-1 í einum jøvnum dysti, har B36 tó lá til at vinna fram til seinastu løtu, tá mistak frá Tórði Thomsen gav KÍ eina stigið. Sum skilt verður tað Trygvi Askham, sum stendur í mál hjá B36 í steypakappingini í ár. Hann vardi málið í fyrsta steypadystinum á Argjum. Bæði liðini eru nakað skerd til dystin, men flestu av týðningarmiklastu leikarunum seinastu tíðina spæla helst. KÍ hevur fyrimunin av heimavøllinum, men í Klaksvík hevur hetta sjáldan verið nakar fyrimunur, tá mótstøðuliðið hevur verið B36. Helst verður talan um sera tættan dyst millum tvey lið í góðum formi, sum kann fara út í longda leiktíð og enntá brotssparkskapping, áðrenn hann verður avgjördur. Verður hann avgjördur áðrenn, so kann hann fara báðar vegir. Tipping: X (1-1)

Nordlysíð.fo

Havnar Framburðsfelag heiðrar Jóannes Patursson á 150 ára degnum

07.05.2016 - 11:28

Í dag (friggjadagin) eru 150 ár síðani, at Jóannes Patursson, vanligur nevndur Jóannes bóndi, varð føddur í Kirkjubø. Skúli var ongín í Kirkjubø, men faðirin helt børnunum húslærara eitt stutt skifti. 12 ára gamal fór Jóannes Patursson at ganga í realskúla í Havn, men tá ið hann hevði gingið í 1 1/2 ár í skúla, bað hann faðirin at sleppa úr skúlanum, tí forboð var at tosa føroyskt sín millum. Sum 16 ára gamal fór Jóannes Patursson til Noregs at útbúgva seg innan landbúnað og tók agronomprógv í 1884. Seinni giftust hann Guðny Eiriksdóttir, og fingur tey bæði 9 børn í 1888 luttók Jóannes bóndi á tiltikna jólafundinum í tinghúsinum, ið av álvara má sigast at vera byrjanin til føroyska tjóðarbygging. Her yrkti hann yrkingina "Nú er tann stundin komin til handa". Harumframt hevur hann yrkt føroysku tjóðini hópín av góðum fosturlandsyrkingum.

Fyri uttan at vera kóngsbóndi, má Jóannes Patursson av sonnum sigast at vera slóðarin mikli fyri okkara tjóðarbygging. Slóðarin fyri føroyskum máli, føroyskari mentan, føroyskum sjálvstýrispolitikki og øktum føroyskum sjálvsavgerðarrætti.

Í 1901 varð hann valdur á Føroya Løgting, og sama ár eisini á Fólkatungu.

Jóannes Patursson var framburðsmaður burturav, og á heysti í 1903 stovnaði hann Havnar Framburðsfelag saman við øðrum góðum monnum sum Djóna í Geil, Jóhan Henrik Poulsen, Rasmus Effersøe, Mads Andrias Winther, Wilhelm Mohr og O.J. Olsen.

Í 1906 stovnaði hann Sjálvstýrisflokkinn, men í 1940 gekk Jóannes Patursson egnar leiðir og stovnaði Fólkaflokkinn, sum áður varð kallaður vinnuflokkurin. Á lögtingsvalinum í 1940 varð Fólkaflokkurin valdur á ting við 6 tingmonnum. Jóannes Patursson andaðist í 1946.

Sum stovnari av felag okkara, Havnar Framburðsfelag, ynskja vit herið at senda tjóðarhetju okkara hesa kvøðu og við takksemi fyri tað megnar arbeiði, Jóannes bóndi hevur havt fyri føroyska mentan og tjóðarbygging sum heild. Havnar Framburðsfelag hevur verið virkið síðani stovnanina í 1903, og til heystar hevur felagið 113 ár á baki.

Havnar Framburðsfelag

Nevndina

Nordlysid.fo

Middlesbrough er aftur í Premier League

07.05.2016 - 14:46

Burnley og Middlesbrough eru flutt upp í Premier League.

Í dag var seinasta umfar í næstbestu ensku deildini spælt. Mest spennandi dysturin var millum Middlesbrough og Brighton, har vinnarin flutti upp. Dysturin endaði við javnleiki og tað var nokk hjá Middlesbrough, sum hevði ein betri málmun. Frammanundan er Burnley flutt upp. Komandi vikurnar verður spælt um, hvat lið skal vinna seinasta plássið. Tey fýra liðini, ið fara at spæla um tað eru Brighton, Hull, Derby og Sheffield Wednesday.

Nordlysid.fo

Statoil hevur tryggjað sær flest leitiðki í heiminum

08.05.2016 - 20:22

Samstundis sum tey flestu oljufeløgini minka um leitivirksemi eftir olju og gass nú prísirnir eru so lágir, so ger Statoil tað øvugta.

- Løtan er ikki betri enn nú til at tryggja sær nýggj leitiðki, sigur Dodson. Sambært leitistjóranum í Statoil, Tim Dodson, so hevur einki annað oljufelag í heiminum tryggjað sær so nógv nýggj leitiðki sum Statoil hevur farnu tvey árin.

- Við tí er Statoil heimsins størst innan nýggj leitiðki, sigur Dodson í samrøðu við Dagens Næringsliv. Ein av næstu medarbeiðunum hjá Dodson er føroyski Statoil-stjórin Rúni M. Hansen. Teir báðir hava í nógvum førum myndað statoil, tá felagið hevur tikið stig til at víðka um leitiporteføljuna hjá norska oljurisanum.

Oljan.fo

Norðborg landar mánadagin

07.05.2016 - 16:53

Norðborg er í løtuni eystanfyrir Sandoyarbanka og leitar eftir sild meðan teir framleiða fiskamjøl.

Norðborg byrjaði túrin tann 13. apríl, og fiskiskapurin hevur verið smáligur, hetta kemst serliga av, at Norðborg leitaði eftir størri svartkjafti enn hini skipini.

Tann svartkjafturin, sum Norðborg leitaði eftir lá um 150 gramm. Norðborg hevur umleið 545 tons av frystum svartkjafti, og tá ið teir koma inn mánadagin hava teir góð 650 tons av fiskamjølið.

Skipari hendan túrin er Hans Klakstein.

Portal.fo

Skála spælt seg víðari í steypakappingini

07.05.2016 - 19:05

Fyrsta fjórðingsfinalan í kappingini um løgmanssteypið varð avgreidd í góðveðrinum í dag.

Fyrstudeildarliðið, Giza Hoyvík í nýggjum búnum og við nýggjum búmerki, tók ímóti

Effodeildarliðnum, Skála, á niðara vølli í Havn.

Longi tá tíggu minuttir vóru leiktir var mál til gestirnar. Pætur Dam Jacobsen sett hævdið á bóltin eftir eitt hornspark og so var 1-0.

Hoyvíkingar royndu at trýsta, men fingur einki burturúr í fyrra hálvleiki. Liðini fóru til hálvleiks við stóðuni 1-0.

Í seinna hálvleiki hildu Giza Hoyvík-leikararnir seg verða snýttir fyri eitt brotspark, men tað metti dómari Dagfinn Forná ikki. Løtu seinni varð hinvegin dømt brotspark til skálamenninar, men til alla lukku fyri hoyvíkingar bjargaði Petur Meinard Magnussen í málinum.

Stutt fyri leiklok økti Jákup Johansen hjá Skála um leiðsluna til 2-0 og sostatt var ringt hjá hoyvíkingum at koma aftur. Men tó, so fekk Leivur Holm Joensen hjá Giza Hoyvík minkað um munin ein minutt áðrenn longdu leiktíðina til 2-1, sum eisini gjørdist úrslitið.

Skála er tað betri enn fyrstu deildarliðið úr Hoyvík og hevur spælt seg víðari í kappingini um løgmanssteypið.

Giza Hoyvík - Skála (1-2)

Hinar fjórðingsfinalurnar verða leiktar í morgin klokkan 15:

NSÍ - EB/Streymur

Víkingur - HB

KÍ - B36

Portal.fo

Vardy og Leicester staðfestu meistarheitið

07.05.2016 - 19:57

Leicester hevði longu undan dystinum í dag tryggjað sær meistarheitið í Premier League, men skuldi í dag spæla móti Everton á heimavølli.

Heimaliðið byrjaði sum eitt ódnarveður og Jamie Vardy byrjaði ballið við einum vøkrum málið til 1-0. Leicester hævdu sjálvsáliðið við sær og skaptu dystin í mun til fleiri aðrar dystir í ár.

Andy King sum hevur sitið uttanfyri stóran part av árinum gjørdi sítt til sigurin í dag. Tá 33 minuttir vóru leiktir smekkaði hann bóltin í netið til 2-0, sum eisini var hálvleiksstóðan.

Í seinna hálvleiki royndi Everton at trýsta meira, men spældu seg ongantíð til veruligar málmøguleikar. Tá eitt sindur minni enn ein hálvur tími var eftir var Jamie Vardy feldur og dómari dómdi brotspark. Han setti bóltin inn trygt til 3-0. Líta løtu seinni var aftur brotspark til Leicester, men hesaferð fór skotið hjá Vardy upp um.

Everton fekk minkað um munin tá tveir minuttir vóru eftir til úrslitið 3-1.

Hetta var seinasti heimadysturin hjá Leicester og steypahandan var tí til dystin. Næsti og seinasti dysturin hjá Leicester í ár verður 15. mai móti Chelsea.

Leicester - Everton (3-1)

5' Jamie Vardy 1-0

33' Andy King 2-0

65' Jamie Vardy 3-0 brotspark

88' Kevin Mirallas 3-1

Portal.fo

Føroyska landsliðið fær altjóða umtalu

08.05.2016 - 16:21

Í gjár spældi føroyska A-landsliðið hjá kvinnum vinardyst ímóti Danmark.

Ongantíð áður hava vit havt nakran móguleika, tá ið vit hava bjóðað dønum av á hægsta stigi, men hesaferð var tað um líka við, at tað eydnaðist, tí dysturin endaði 3-2 til Danmark. So merkisvert er hetta úrslit, at heimasíðan hjá CEV, sum er altjóða Evropeiska flogbóltssamgongan hevur tað sum hævðustíðindi.

Ikki smávegis heiður hjá Føroyum, nú tað stundar til HM/EM-kapping, har føroysku kvinnurnar skulu dystast ímóti Kýpros, Liktinstein og Írlandi um at koma víðari til EM og til HM. Kappingin í Føroyum er í døggunum 23. - 25. mai, og verður hildin í høllini á Hálsi í Havn.

Portal.fo

Víkingur í hálffinaluni eftir brotsparkskapping

08.05.2016 - 17:52

Helst mest spennandi dysturin í føroyska fótbóltsárinum í ár er av. Víkingur er víðari í steypakappingini og HB er úti.

Tá vanliga leiktíðin var farin var støðan 3-3 og liðini máttu tí út í longda leiktíð. Har spurdist einki mál burturúr og tí skuldi brotsparkskapping avgera fjórðingsfinaluna millum Víking og HB.

Liðini sum eru í hálffinalunum í steypakappingini eru sostatt NSÍ, Skála, KÍ, Víkingur

Atli Gregersen 4-3

Øssur Dalbúð 4-4

Hans Pauli Samuelsen 5-4

Adrian Justinussen 5-5

Sølvi Vatnhamar 6-5

Tróndur Jensen 6-5 (Brendi)

Erling Jacobsen 7-5

Ári Mohr Jónsson 7-6

Bárður Olsen 7-6 (Brendi)

Teit Jacobsen (Brendi)

Víkingur vann brotsparkskappingina 4-3.

Portal.fo

Turkiski forsætisráðharrin lagt frá sær

06.05.2016 - 09:57

Turkiski forsætisráðharrin, Ahmet Davutoglu, hevur lagt frá sær eftir 20 mánaðum í sessinum.

Hóast viðurskiftini millum hann og forsetan, Recep Tayyip Erdogan, at síggja til vóru góð, so halda mong, at orsøkin til, at hann leggur frá sær, er stríð við forsetan.

Andstøðingar hjá Erdogan óttast, at nú Davutoglu hevur lagt frá sær, so er lagamanni hjá Erdogan at seta ein annan meira trúgván floksfelaga í sessin, og á tann hátt miðsavna valdið í landinum hjá sær sjálvum.

Við nýggjum forsætisráðharra eru mong, ið óttast, at tað fer at eydnast Erdogan at fremja viltfevnandi broytingar í turkisku grundlógini, ið fara at savna valdið í hondunum hjá forsetanum og geva landinum enn meira autokratiskan dóm, enn tað hevur í dag.

Davutoglu sjálvur vildi tó vera við, at einki var galið við viðurskiftunum millum hann og forsetan, men at hann legði frá sær fyri at styrkja um samhaldið í AKP flokkinum hjá teimum báðum.

Portal.fo

Filmur: Hugtakandi túrur til fótin av Everest

06.05.2016 - 14:54

Hóast tað var langt upp til toppin á heimsins hægsta fjalli, so var tað ein sera avbjóðandi túrur, sum ungu systkinabørnini av Toftum, Bárður Hansen og Ragnfríð G. Hansen, júst eru heimafturkomin av. Tey vóru uppi á sokallaða Basecamp og uppi á tindinum Kala Patthar nakað omanfyri, í 4.454 metra hædd.

- Hatta má eg royna aftur. Eg havi sett mær fyri at fara aftur um tvey ár, og tá er málið at koma upp á 7.000 metra hædd.

Soleiðis sigur Bárður Hansen, sum hevur gjørt ein hugtakandi film frá ferðini, sum hann og systkinabarnið vóru á.

- Á túrunum fingi vit at kenna, hvussu tað er at vera so høgt uppi, hvussu kroppurin reagerar upp á tað. Súrevnisinnihaldið í luftini er bet helmingurin av, hvat hann er her niðri við vatnsorpuns, og tað merkist á kroppinum, greiðir hann frá.

- Eg havi gingið nógv í fjøllinum, men eri nú farin undir miðvísa venjing við fjallatúrum við uppakningi fyri at brynja meg til næsta túr upp móti heimsins hægsta tindi. Fyribils er málsetningurin at koma upp á 7.000 metrar. Kanska vera nýggj mál sett eftir tann túrin, sigur Bárður Hansen. Mount Everest er sum kunnugt 8.848 metrar.

Tað var annars Ragnfríð, sum lokkaði systkinabarnið Bárð at koma við sær á henda túrin. Hon hevur verið á ítróttarskúla í Danmark, og har nomið kunnleika til ymsar sokallaðar ekstremar ítróttir. Her fekk hon so kunnleika til túrin, sum eitt danskt ferðalag fór til leguna við fótin av heimsins hægsta tindi.

- Tað tók Ragnfríð eitt sindur av tíð at yvirtala meg. Men hon visti jú, at eg eri eitt slíkt menniskja, sum letur seg lokka til slíkar avbjóðingar, og eg angri ikki, at eg lat meg lokka. Túrurin var tað heilt vert, sigur Bárður Hansen.

Ungi toftamaðurin er annars kendur í økinum kring Toftir, og eisini á YouTube, sum ein undirhaldandi gyklari, sum dugir ymsar kynstir, serliga við kortum. Hesi kynstur gjørði hann nógv brúk av á ferðini til Nepal, kanska serliga fyri at fáa samband við íbúgvarnir har.

Í kvøld verður møguleiki at hoyra Bárð og Ragnfríð greiða frá um ferðina. Tað hendir í teltinum á havnarlagnum á Toftum, sum er sett upp í sambandi við Batafestivalin. Tey fara í kvøld kl. 23 at vísa filmin, fortelja um túrin, og serliga um fólkin – sherparnar – sum hjálpa teimum ferðandi og trúna hjá teimum.

Ferðalagið til Nepal taldi 18, av teimum vóru trý, sum ikki eydnaðust at koma heilt upp, tí tey ikki kláraðu hæddina. Sera nógv fólk vóru uppi á Basecamp, greiðir Bárður Hansen frá – kanska serliga tí at ongin kom upp á Everest í fjør orsaka av ógvusliga jarðskjálvtanum í Nepal, sum kravdi 8.000 mannalív. Tey, ið høvdu loyvi í fjør, hava fingið tað útsett til í ár, og tí verða tað heilt nógv, sum fara heilt upp á Everest í ár.

Gongutúrinum hjá Bárði, Ragnfríð og restini av ferðalagnum tók 13 dagar – 8 dagar upp og 5 niður. Gingið var millum 7 og 9 tímar hvønn dag.

Síggjið hugtakandi filmin, sum Bárður hevur tikið upp við m.a. GoPro myndatóli.

Portal.fo

Danir gingu seg í óføri á Kunoyinni - Øll eru tó komin aftur í øllum góðum

06.05.2016 - 23:39

Stutt fyri klokkan 22 í kvøld fór bjargingartyrlan av flogvøllinum, við kós móti Kunoyinni, har nøkur fólk høvdu gingið seg í óføri í kvøld. Hetta skrivar JN.FO.

Bjargingararbeiðið gekk sera væl, og øll 6 fólkinu eru komin niður í øllum góðum. Tey 6 fólkinu vóru øll dansk, upplýsir MRCC.

Ein staðkendur bjargingarmaður fann fólkinu og valdi at boða løgreluni frá, at tyrla helst mátti boðsendast. Fólkinu høvdu gingið í nærum 10 tímar og vóru móð. Harafturat hevði onkur teirra fingið onkran snudd.

Sambært JN.FO gekk tað sera skjótt hjá bjargingartyrluni at finna fólkinu, sum vóru stødd sunnalaga á Kunoyinni.

Portal.fo

Semja undirskrivað

07.05.2016 - 00:49

Arbeidarafeløgini – Føroya Arbeidarafelag, Havnar Arbeidarafelag, Havnar Arbeidskvinnufelag, Klaksvíkar Arbeidskvinnufelag og Klaksvíkar Arbeidsmannafelag – hava í kvøld undirskrivað tvey ára semju við Føroya Arbeidsgevarafelag.

Semjan inniber eina lønarhækking á kr. 5,25 yvir tvey ár umframt nýggja viðbót fyri starvsaldur umframt ymskar aðrar ásetingar og ábøtur í sjálvum sáttmálanum. Samlað sæð eru vit rímliga væl nøgd, sigur Georg F. Hansen, formaður í Føroya Arbeidarafelag. Vit hava samráðst leingi, og eg haldi báðir partar hava strekt seg langt fyri at finna eina semju, sigur hann í tíðindaskrivi.

Arbeidarafeløgini og Føroya Arbeidsgevarafelag hava undirskrivað ein tvey ára lønarsáttmála, sum samlað gevur eina lønarhækkan á kr. 5,25, nýggja viðbót fyri 11 ára starvsaldur og greiðari og betri áseting um yvirtíðarløn sunnu- og halgidagar.

- Vit eru rímliga væl nøgd, og tað gleðir okkum, at reallønin hjá einum arbeidara hækkar. Vit eru glað fyri, at vit liggja nakað omanfyri aðrar sáttmálar, sum eru gjørdir í 2016, hetta ger at munurin millum ein arbeidara og aðrar lønarbólkar minkar, og fyri 2017 fingur vit eina tilrongda starvsaldursviðbót, vísir Georg F. Hansen, formaður í Føroya Arbeidarafelag á.

Tímalønin verður í 2016 kr 123,09 og í 2017 kr 125,69, og í 2017 fer tímalønin hjá einum arbeidara sum hevur 11 ára starvsaldur at liggja á kr 131,66.

Betri sòmdir eru eisini fyri tey, sum eru fyri eini arbeidsóhappi, fyri vaktarfólk á skipum umframt at nýggjur sáttmáli er gjørdur fyri bussførarar og fyri pelagisku virkini.

Nýggju sáttmálarnir eru í gildi til 1. mai 2018.

Portal.fo

Bráðfeingis veiðibann fyri fiskiskap við uppsjóvartroli

07.05.2016 - 20:51

Við heimild í Løgtingslóg nr. 28 frá 10. mars 1994 § 35 stk. 3, ásetir Fiskiveiðieftirlitið bráðfeingis veiðibann fyri fiskiskap við uppsjóvartroli á hesum øki.

1. 6130N – 0408W
2. 6106N – 0435W
3. 6106N – 0451W
4. 6112N – 0451W
5. 6130N – 0421W
6. 6130N – 0408W

Veiðbannið er galdandi fyri øll skip, ið hava fiskiloyvi, at fiska svartkjaft í føroyskum sjógvi í 2016. Veiðibannið er galdandi frá í dag, hin 7. maj 2016 klokkan 18:00 til 21. mai 2016 klokkan 18:00. Portal.fo

CO2 útlátið minkað nær um 3% í 2015

08.05.2016 - 18:55

Men sum heild hevur samlaða útlátið av vakstrarhúsgassi í Føroyum verið rættiliga javnt seinastu árin.

Hóast samlaða útlátið seinnu árin nær um hevur verið tað sama ár fyri ár, so sæst, tá hugt verður nærri at nýggjastu tølunum, at útlátið frá útlenskum fiskiskipum og elframleiðslu er minkað, meðan útlátið frá húsarhaldum er økt.

Mest týðandi broytingin í útlátinum í 2015 er, at útlátið av vakstrarhúsgassi frá elframleiðslu er minkað. Vindmyllur og vatnorka síggjast týðuliga aftur í tølunum sum ein minkandi nýtsla av olju á elverkunum. Soleiðis var eisini í fjør. Onki er at ivast í, at útbyggingin av varandi orku hjá SEV er ein røtt leið at ganga. Henda útbygging var orsök til, at samlaða útlátið minkaði 1,7% í fjør.

Søla av olju til útlensk fiskiskip var munandi minni í fjør enn í 2014. Samlaða útlátið gjørdist 2,4% minni av hesi orsök. Ikki er kannað nærri, hví útlensk skip keypa minni olju, møguliga er talan bara um sveiggj í tølunum. Ein møguleiki er tó, at útlensk fiskiskip í fjør í størri mun keyptu olju frá móðurskipum, sum koma handavegin við olju. Henda sølan verður ikki skrásett í almennu hagtølunum í Føroyum og telur tí ikki við í føroysku uppperðini av vakstrarhúsgassi.

Meðan SEV og útlensku fiskiskipini fáa útlátið at minka, fær økt oljunýtsla hjá húsarhaldum útlátið at vaksa. Oljunýtslan hjá føroyskum húsarhaldum øktist meira enn 10% í fjør. Hetta kann tykjast sum skeiv gongd, nú oljunýtslan, og harvið eisini útlátið av vakstrarhúsgassi frá húsarhaldum, er minkað spakuliga nógvu seinastu árin. Men orsøkin er tíanbetur, at 2015 var eitt heldur kalt ár og væl meira av olju varð brúkt til at hita hús við. Oljunýtslan til upphiting fylgir neyvt hvussu kalt veðrið er.

Eitt nýggjari slag av vakstrarhúsgassi, HFC-gass, er seinnu árin vorðið týðuligari í uppperðini.

Vøksturin í útlátinum seinastu trý árin kemst av øktum innflutningi av HFC-507a, sum verður brúkt í køliskipanum umborð á fiskiskipum ístaðin fyri ozonoyðandi evnið HCFC-22 (freon-22, R-22), sum ikki er loyvt at innflyta longur.

Í næstu viku verður kunnað um, hvussu gongur hjá Føroyum at náa málunum í almenna veðurlagspolitikkinum.

Portal.fo

Áki Bertholdsen 08.05.2016 (09:00)

Vit fara at roynd at steðga ørskapinum

- Eru nakrir møguleikar fyri at steðga hesum ørskapinum, fara vit sjálvandi at brúka teir møguleikarnar.

Tað staðfestir Bill Justinussen, tingmaður fyri Miðflokkinn.

Og tað, hann meinar við, tá ið hann tosar um ørskap, er at eitt tað síðsta Løgtingið samtykti, áðrenn tað fór í summarfrí, var at loyva samkyndum at giftast.

Uppskotið skal tó bæði til viðgerar í Fólkatunginum, og einaferð afturat í Løgtinginum, áðrenn tað kann verða sett í gildi, so samkynd mugu brynja seg við toli nakað enn.

Men stendur tað til Bill Justinussen og Miðflokkinn, fer tað ongantíð at koma hartil, at samkynd fáa loyvi at giftast. Og hann sigur, at Miðflokkurin fer at stríðast ímóti hesum heilt til endans.

Hann sigur, at enn er hann ikki heilt greiður yvir, hvørji stig, Miðflokkurin fer at taka. Men hann vísir á, at eitt, nógv varð tosað um undir viðgerðini, varð at hava fólkaatkvøðu um málið, men tað vildi samgongan ikki.

Hann leggur afturat, at ið nýtt tingár byrjar á ólavsokei, fer Miðflokkurin tíska at leggja uppskot fyri Løgtingið um at samtykkja, at fólkaatkvøða skal vera í Føroyum um samkynd hjúnaløg skulu vera loyvd ella ikki.

Hann heldur eisini, at Løgtingið kann illa sleppa undan at samtykkja uppskotið. Serliga hongir hann seg í, tey "fantastisku lyftini" Høgni Hoydal hevur givið alment um, at vil ein triðingur av Løgtinginum, ella 11 tingfólk, hava eitt mál til fólkaatkvøðu, skal tað vera gjørt.

Bill Justinussen ivast ikki í, at Høgni Hoydal meinir tað av fullum huga, tí hetta er eitt mál, hann hevur arbeitt við leingi, og enntá hevur Tjóðveldi lagt uppskot fyri Løgtingið um hetta, sigur hann.

Herfyri nágreinaði Høgni Hoydal fyri okkum, at sjálvandi fór hann ikki at tosa um fólkaatkvøðu, tá ið tað snýr seg um hjúnabandslógina, ella tá ið tað snýr seg um skatt og avgjald.

Og hann vil so yvirhøvur ikki tosa um fólkaatkvøðu, tá ið tað er talan er um ein partapolitiskan leik sigur.

- Tá ið hann setti lyftið fram, vórðu ongi undantøk nevnd. Men meinir hann einki við tað, hann hevur lovað, eigur hann at boða almenninginum frá tí, sigur tingmaðurin fyri Miðflokkinn.

Fleiri politikarar hava staðfest, at hetta er ein spurningur um mannaættindi og tað er sostatt ikki ein spurningur, sum tað er hóskandi at hava fólkaatkvøðu um.

Men Bill Justinussen vísir á, at fleiri lond hava havt, og fara at hava fólkaatkvøðu um hetta mál. Talan er eisini um samfeløg við framkomnum fólkaraði, eitt nú í Norðurland, Avstralia, Kalifornia í USA. Í Kalifornia hava samkynd havt loyvi at giftast, men tann lógin varð avtikin við eini fólkaatkvøðu.

- So tað er burturvið at siga, at hetta er ikki eitt mál, sum tað er hóskandi at hava fólkaatkvøðu um, sigur Bill Justinussen.

Samgongan er eisini samd í, at tað er rætt at spyrja fólk, tí tey vísa javnan til eina gallupkanning har meiriluti er fyri at loyva samkyndum hjúnalagi.

- Men skal fólk spyrjast, hví so ikki gera tað ordiligt og ikki bara við eini gallupkanning. Tí er ringt at síggja, hvussu samgongan kann atkvøða ímóti eini fólkaatkvøðu, staðfestir Bill Justinussen.

Annars hevur hann áður staðfest, at skuldi meiriluti verið á eini fólkaatkvøðu fyri at loyva samkyndum at giftast, fer hann ikki at atkvøða fyri tí kortini.

- Tað fari eg ikki, tí tað er ein spurningur, sum grundleggjandi stríður ímóti míni sannføring. Um so øll verðin atkvøður fyri samkyndum hjúnalagi, fari eg aldrin at góðtaka tað kortini, sigur Bill Justinussen.

- Men verður meiriluti fyri uppskotinum, hava tey lögtingsfólk, sum taka undir við tí, í hvussu so er heimild fyri tí í fólknum. Men er meiriluti ímóti, hava tey tað ikki, og so verður tað vátt, at tað er skeivt, tá ið tey tvíhalda um, at meiriluti av føroyingum tekur undir við tí, sigur tingmaðurin fyri Miðflokkinn.

In.fo

Danjal av Rana 08.05.2016 (10:59)

Kanna harðskapsmál á Toftum

Veðrið var av tí allarbasta í nátt, og tí hevur heilt nógv fólk hevur verið í býnum í Havn í nátt, men eisini í Klaksvík, har tunnildagar eru, og á Toftum, har bátastevna er, hevur fitt av fólk verið úti í nátt.

Um fimmtíðina í morgun verður lögreglan boðsend inn á Toftir, har eitt harðskapsmál verður fráboðað. Lögreglan í norðurlandinum kemur á staðið og tosar við tann, ið hevur fráboðað málið.

Lögreglan hevur eisini fingið navnið á einum móguligum gerningsmanni og fer at kanna málið nærri.

Annars hevur verið stak friðarligt bæði í Havn, í Klaksvík og á Toftum, sigur vakthavandi í morgun.

Danjal av Rana 08.05.2016 (11:30)

Fer at regna seinnapartin

Her er fimmdaga veðurforsøgnin frá DMI.

Ein hitabúrgv kemur inn yvir Føroyar av landsynningi í dag, men steðgar sum frá líður upp og viknar. Í næstu viku mennist eitt hatrýst um Ísland, sum eisini gevur støðugari veður í Føroyum

Í dag verður gul til stívt andøvs gul av landnyrðingi, 5 til 10 m/s, sum øtlar upp í andøvs gul upp í ein strúk, 8 til 13 m/s, í støðum eitt skifti hvassur vindur, 15 m/s. Skýggjað og út á dagin regn av landsynningi. Hitin millum 4 og 8 stig.

Mánadagin verður andøvs gul upp í ein strúk av landnyrðingi, 8 til 13 m/s. Skýggjað og stundum regn ella sirm, men um náttina yvirhøvdur turt. Hitin millum 5 og 8 stig.

Týsdagin verður andøvs gul upp í ein strúk av landnyrðingi, 8 til 13 m/s, sum spakuliga makar og um náttina verður lot til andøvs gul av eystri, 3 til 8 m/s. Yvirhøvdur turt og fyrst skýggjað, men seinni klárar í, tó verður møguliga mjørki í støðum. Hitin millum 5 og 8 stig.

Mikudagin verður turt og sólin sær. Hitin millum 7 og 10 stig, um náttina millum 5 og 7 stig. Lítið lot til gul av ymsum ættum ella vesturætt.

Hósdagin verður turt og sól. Hitin millum 5 og 8 stig og lot til andøvs gul, yvirhøvdur av landnyrðingi og norðri. Um náttina frískar hann vindin í gul til stívt andøvs gul av útnyrðingi og norðri, 5 til 10 m/s og hitin millum 2 og 5 stig.

Fríggjadagin verður enn meiri skýggjað, men yvirhøvdur turt og hitin millum 3 og 7 stig. Andøvs gul upp í ein strúk, men sum frá líður makar niður í gul til stívt andøvs gul, 5 til 10 m/s.

Veðurforsøgnin frá yr.no er at finna her.

In.fo

Hilmar Jan Hansen 08.05.2016 (17:31)

Eysturríki: Hert marknaeftirlit

Í gjár vóru hundradtals mótmælisfólk savnað við Brenner-skarðið fyri at mótmæla eysturríksku ætlanini um marknaeftirlit, og italienska politiið brúkti táragass ímóti mótmælisfólkunum, sum steinaðu afturímóti.

Tveir politistar fingur snuddir og tíggju mótmælisfólk blivu handtikin, veit AFP-tíðindastovan at siga.

Sambært dagblaðið Corriera della Sera var tað ein anarkistiskur bólkur har norðuri í Italia, sum stóð aftan fyri mótmælistiltakið. Eysturríkska politiið nýttist ikki at leggja uppí, tí tiltakið var italsku megin markið.

Politiskar avleiðingar

Eysturríki hevur gjørt greitt, at hert marknaeftirlit við Brenner-skarðið er partur av einum átakspakka, ið má setast í verk, um ikki Italia ger meira fyri at minka um talið á teimum, ið royna at sleppa inn í Eysturríki.

– Alpina rutan er eitt týðandi portur inn í Eysturríki og samstundis eitt avgerandi samband millum norðara og syðra partin av Europa, sigur ES-nevndarformaðurin, Jean-Claude Juncker, í samrøðu við týska Funke Mediengruppe.

– Hartil kemur, at allar forðingar fyri, at fólk skulu sleppa um Brenner-skarðið, fara ikki bara at hava búskaparligar avleiðingar, men so sanniliga eisini politiskar avleiðingar, sigur hann.

In.fo

Jóannes Hansen 08.05.2016 (21:28)

ÍF hefur sett nýggjan venjara

So er tað avgjørt, hvør ella rættari hvørjir skulu hava ábyrgdina av ÍF liðnum tað, sum er eftir av hesum kappingarárinum. Tað veit fjepparasíðan á facebook hjá ÍF at siga í kvøld.

Jákup Mikkelsen hevur havt ábyrgdina, síðani Jógvan Martin Olsen legði frá sær, og tað hevur gingið upp á stás hjá Jákupi. Síðani hann tók við ábyrgdini hevur ÍF spælt tveir landskappingardystir og vunnið teir báðar – ímóti B68 og HB.

Meðan hini toppliðini hava havt fokus á fjórðingsfinaluni í steypakappingini, hevur ÍF nevndin funnið fram til, hvussu venjaratoymið skal skipast restina av hesum kappingarárinum. Eingin orsök var at fremja stórar broytingar. Tó var neyðugt at fáa ein mann aftrat Jákupi Mikkelsen, sum ikki enn hevur lokið útbúgvina, ið er kravd hjá venjarum í bestu deildini.

Fyrrverandi ÍF spælarin, Símun Eliassen, er nú venjari í Fuglafirði saman við Jákupi. Símun hevur hægstu útbúgving, og tí verður tað hann, sum hevur hvøvdásábyrgdina. 41 ára gamli Símun Eliassen hevur nógvar royndir sum venjari. Í 2011 tók hann ábyrgdina av ÍF liðnum í summarsteðginum. Í trý ár hevur hann havt ábyrgdina av fyrstu deildarliðnum hjá HB, og síðsta kappingarár og higartil í ár hevur hann vant U-18 dreingirnar hjá B36.

Í níti árunum spældi Símun við ÍF og aftur í 2001, 2005-2006 og 2008. Hann spældi við HB í fleiri ár, og so hevur hann eisini umboðað KÍ, EB/Streyms og FC Hoyvík.

Fyrsta avbjóðingin hjá nýggja venjaraparinum í Fuglafirði verður hóskvøldið, tá ið ÍF fær vitjan av NSÍ.
In.fo

Vilmund Jacobsen 08.05.2016 (20:09)

Stormur á Sandi

Tað er nógur vindur á ávísimum støðum kring landið í kvøld, serliga tá havt verður í huga, at dagurin í dag er hin 8. mai, og vit helst skuldu merkt ein farra av summarveðri.

Dagurin í gjár var góður, og hepnaðist væl við veðri, bæði í Havn, har tiltakið Ein dagur á grynnuni var - og á Toftum, har skipað varð fyri bátafestivali í besta veðri.

Á Brekkuni Stóru í Sandoyinni máldi vindmátarin hjá Landsverki kløkkan 19.18 í kvøld millum 23 og 28 metrar um sekundið. Á Øraskarði á Fámjngvegnum var eisini nógur vindur, millum 22 og 25 metrar um sekundið.

Bæði á Brekkuni Stóru og á Øraskarði var hann landnyrðingur norðan í ættini, og í øllum førum á Sandi er hetta ring ætt, sum gevur nógvan vind og hvirluvind.

In.fo

Andlát

Irena Christiansen, ættað úr Havn, búsitandi í Esbjerg andaðist á Esbjerg sjúkrahúsi mikudagin 4. mai, 71 ára gomul.

Marjun Kristensen, fødd Nolsøe, ættað úr Vági, andaðist í heiminum í Aalborg Kristi himmalfarðardag, 76 ára gomul.
